

॥ श्री सूर्याष्टोत्तरशतनाम स्तोत्रम् ॥

॥ Śrī Sūryāṣṭottaraśatanāma Stotram ॥

सूर्योऽर्यमा भगस्त्वष्टा पूषार्कः सविता रविः ।

sūryo'ryamā bhagastvaṣṭā pūṣārkaḥ savitā raviḥ ।

गभस्तिमानजः कालो मृत्युर्धाता प्रभाकरः ॥ १ ॥

gabhastimānajaḥ kālo mṛtyurdhātā prabhākaraḥ ॥ 1॥

पृथिव्यापश्च तेजश्च खं वायुश्च परायणम् ।

pr̥thivyāpaśca tejaśca kham vāyuśca parāyaṇam ।

सोमो बृहस्पतिः शुक्रो बुधोऽङ्गारक एव च ॥ २ ॥

somo bṛhaspatiḥ śukro budho'ṅgāraka eva ca ॥ 2॥

इन्द्रो विवस्वान्दीप्तांशुः शुचिः शौरिः शनैश्वरः ।

indro vivasvāndīptāṁśuḥ śuciḥ śauriḥ śanaiśvaraḥ ।

ब्रह्मा विष्णुश्च रुद्रश्च स्कन्दो वैश्रवणो यमः ॥ ३ ॥

brahmā viṣṇuśca rudraśca skando vaiśravaṇo yamaḥ ॥ 3॥

वैद्युतो जाठरश्चाग्निरैन्धनस्तेजसां पतिः ।

vaidyuto jāṭharaścāgniraindhanastejasāṃ patiḥ ।

धर्मध्वजो वेदकर्ता वेदाङ्गो वेदवाहनः ॥ ४ ॥

dharmadhvajo vedakartā vedāṅgo vedavāhanaḥ ॥ 4॥

कृतं त्रेता द्वापरश्च कलिः सर्वामराश्रयः ।

kṛtaṃ tretā dvāparaśca kaliḥ sarvāmarāśrayaḥ ।

कला काष्ठा मुहुर्ताश्च पक्षा मासा ऋतुस्तथा ॥ ५ ॥

kalā kāṣṭhā muhurtāśca pakṣā māsā ṛtustathā ॥ 5॥

संवत्सरकरोऽश्वत्थः कालचक्रो विभावसुः ।

saṃvatsarakaro'śvatthaḥ kālacakro vibhāvasuḥ ।

पुरुषः शाश्वतो योगी व्यक्ताव्यक्तः सनातनः ॥ ६ ॥

puruṣaḥ śāśvato yogī vyaktāvyaktaḥ sanātanaḥ ॥ 6॥

लोकाध्यक्षः प्रजाध्यक्षो विश्वकर्मा तमोनुदः ।

lokādhyakṣaḥ prajādhyakṣo viśvakarmā tamonudaḥ ।

वरुणः सागरोऽशुश्च जीमूतो जीवनोऽरिहा ॥ ७ ॥

varuṇaḥ sāgaroṃ'śuśca jīmūto jīvano'rihā ॥ 7॥

भूताश्रयो भूतपतिः सर्वभूतनिषेवितः ।

bhūtāśrayo bhūtapatiḥ sarvabhūtanīṣevitaḥ ।

मणिः सुवर्णो भूतादिः कामदः सर्वतोमुखः ॥ ८ ॥

maṇiḥ suvarṇo bhūtādiḥ kāmadaḥ sarvatomukhaḥ ॥ 8॥

जयो विशालो वरदः शीघ्रगः प्राणधारणः ।

jayo viśālo varadaḥ śīghragāḥ prāṇadhāraṇaḥ ।

धन्वन्तरिर्धूमकेतुरादिदेवोऽदितेः सुतः ॥ ९ ॥

dhanvantarirdhūmaketurādidevo'diteḥ sutaḥ ॥ 9 ॥

द्वादशात्मारविन्दाक्षः पिता माता पितामहः ।

dvādaśātmāravindākṣaḥ pitā mātā pitāmahaḥ ।

स्वर्गद्वारं प्रजाद्वारं मोक्षद्वारं त्रिविष्टपम् ॥ १० ॥

svargadvāraṁ prajādvāraṁ mokṣadvāraṁ triviṣṭapam ॥ 10 ॥

देहकर्ता प्रशान्तात्मा विश्वात्मा विश्वतोमुखः ।

dehakartā praśāntātmā viśvātmā viśvatomukhaḥ ।

चराचरात्मा सूक्ष्मात्मा मैत्रेण वपुषान्वितः ॥ ११ ॥

carācarātmā sūkṣmātmā maitreṇa vapuṣānvitaḥ ॥ 11 ॥

॥ इति श्रीमहाभारते धृतराष्ट्रधौम्यसंवादे

॥ iti śrīmahābhārāte dhṛtarāṣṭradhaumyaśaṁvāde

आरण्यकपर्वाणि श्री सूर्याष्टोत्तरशतनाम स्तोत्रं संपूर्णम् ॥

āraṇyakaparvaṇi śrī sūryāṣṭottaraśatanāma stotraṁ sampūrṇam ॥